

"இனிமையான குழந்தைகளே! ஆத்ம அபிமானி ஆகுங்கள், ஒரு பாபாவின் ஸ்ரீமத் படி நடந்து கொண்டேயிருங்கள், உங்களுடையது உயர்ந்த குலம், நீங்கள் சுயதரிசன சக்கரதாரி ஆகுங்கள்.

கேள்வி :

சிவசக்தி பாண்டவ சேனைகளுக்காக பாபாவின் கட்டளை என்ன?

பதில் :

பாபாவின் கட்டளை - ஸ்ரீமத் படி நடந்து நீங்கள் பாரதத்தின் படகைக் கரை சேருங்கள். அனைத்து தர்மங்களையும் மறந்து மனதால் தந்தையை நினைவு செய்யுங்கள், தூய்மை அடைந்து பிறரையும் தூய்மை ஆக்குங்கள். நீங்கள் சிவசக்தி, பாண்டவ சேனை. தூய்மையடைந்து தனது உடல்-மனம்-பொருளால் பாரதத்தை சொர்க்கமாக்கும் சேவை செய்யுங்கள். நீங்கள் ஸ்ரீமத்படி அகிம்சையெனும் பலத்தால் பாரதத்திற்கு உண்மையான சேவை செய்யுங்கள்.

பாடல் :

ஓம் நமோ சிவாய.....

ஓம் சாந்தி.

குழந்தைகளே பாடலைக் கேட்டீர்கள். இது நிராகாரமான சிவ பரமபிதா பரமாத்மாவின் மகிமை. அவரை பகவான் என்று சொல்கிறோம். பகவான் ஒருவர் தான். பாரதவாசிகளுக்கு அனேக பகவான் உள்ளனர், நாய், பூனை, கல், முள் அனைத்தையும் பகவான் என நம்புகின்றனர். இன்னும் சிலர் தன்னையே கூட பகவான் என்று நினைக்கின்றனர். எனவே பகவான் சொல்கின்றார்: இவர்கள் அனைவரும் நாஸ்திகர், பரமபிதா பரமாத்மாவிற்கு அதிக மகிமை உள்ளது, பதீதமான உலகைப் பாவனம் செய்கின்றார் அதாவது சோழி போன்ற ஏழ்மையான பாரதத்தை வைரமாக தலைக் கிரீடமாக மாற்றுகின்றார். 5000 வருடங்களுக்கு முன்பு பாரதம் இரட்டை கிரீடதாரியாக இருந்தது. இதை யார் புரிய வைக்கின்றார்? யாரை ஞானக்கடல் என்று சொல்கிறோமோ அதே பரமபிதா சிவபரமாத்மா தான். மகிமை படைப்பவராகிய தந்தைக்குத்தான். மற்ற அனைவரும் படைப்புகள். பாரத வாசிகள் சொல்கின்றனர் தாயும் தந்தையுமாகிய உங்களுக்கு நாங்கள் குழந்தைகள். பாரதத்தில் அளவிலா சுகம் இருந்தது, இப்போது இல்லை. இப்போது இருப்பது அசுர இராவண சம்பிரதாயம். ஆண்-பெண் ஒவ்வொருவரிடமும் 5 விகாரம் நிறைந்துள்ளது, இதில் ராஜா ராணி, சாது சந்நியாசிகள் அனைவருமே வந்து விடுகின்றனர். ஏதேனும் ஒரு விகாரம் கண்டிப்பாக உள்ளது. இப்போது இருப்பதே பதீதமான உலகம், பதீதமான பாரதம். சத்யுகத்தில் பாரதம் தூய்மையாக இருந்தது. பவித்திர இல்லறமாக, பவித்திர குடும்பமாக இருந்தது. இப்போது இருப்பது தூய்மையற்ற பிரவிருத்தி (இல்லற) மார்க்கம். பாரதம் இரட்டை கிரீடதாரியாக இருந்தது, அளவிலா செல்வம் இருந்தது. வைர வைடூரியங்களாலான மாளிகையிருந்தது. பிறகு வந்த முகமதியர்கள் திருடிச் சென்று தங்களுடைய மகிமைகளையும், கல்லறைகளையும் வைர வைடூரியங்களாலும் அலங்கரித்து விட்டனர். பாரத வாசிகள் முற்றிலும் ஏழ்மையாகி விட்டனர். பாபாவை மறந்த காரணத்தால் நாஸ்திகர் ஆகி விட்டனர். நான் பாரதவாசிகளை தேவதையாக மாற்றிவிடுகின்றேன். நீங்களே தாயும், தந்தையும் என்ற மகிமை உள்ளது. எனவே கண்டிப்பாக தந்தையிடமிருந்து தான் சொர்க்க ஆஸ்தி கிடைக்க வேண்டும். அவரிடமிருந்து சொர்க்கமெனும் அளவிலா சுகம் கிடைக்க முடியும். பாபா சொல்கிறார் - நான் உங்களுக்கு இராஜயோகம் மற்றும் ஞானம் கற்பித்து உங்களை சொர்க்கத்தின் எஜமானராக மாற்றுகிறேன். பரமபிதா பரமாத்மா ஆத்மாக்களுக்கு வந்து பாடம் கற்பிக்கிறார், சொல்கிறார் ஆத்மா அபிமானி ஆகுக. மாறாக பரமாத்மா அபிமானி ஆகுக என்பதல்ல. இது தவறு. ஈஸ்வர் சர்வவியாபி அல்ல. தந்தை சிவன், குழந்தைகள் சாலிகிராம். இருவருமே பரந்தாமத்தில் இருக்கின்றனர். எனவே நாம் அனைவரும் ஆத்மாக்கள் தான். சந்நியாசிகள் சொல்கிறார்கள்: நானே பிரம்மம், பிரம்மமே பிரம்மம். மற்றெல்லாம் பொய், நானும் பிரம்மம், இப்பொழுது ஸ்ரீ 108 ஜகத்குரு. பதீதபாவனர் ஒருவர் மட்டுமே, அவரைத்தான் சத்குரு எனக் கூறுகின்றோம். பதீத உலகில் வசிப்பவரை எப்படி பதீதபாவனன் என்று சொல்வது? அவர்களே பதீதமாக உள்ளனர். பிறரை எப்படி தூய்மையாக மாற்றுவார்கள்? யார் முன்பு பவித்திரமாக இருக்கின்றனரோ அவர்களையும் கூட திருமணம் செய்து மேலும் பதீதமாக்கி விடுகின்றனர்.

இப்பொழுது சிவபாபா சொல்கின்றார்: குழந்தைகளே!, ஆத்ம அபிமானி ஆகுங்கள். தன்னை ஆத்மா என்று நிச்சயம் செய்து கொள்ளுங்கள். தந்தையே வந்து இராஜயோகம் கற்பிக்கிறார். சத்யுகத்தின் இளவரசராக இருந்தவர், பரமபிதா பரமாத்மாவின் மகிமை மிகவும் உயர்வானது. அவரே ஆத்மாக்களுக்குச் சொல்கின்றார்: ஏ, ஆத்மாக்களே! நீங்கள் சத்யுகத்தில் இருந்தபொழுது எவ்வளவு தூய்மையாக இருந்தீர்கள். இப்போது பதீதமாகி விட்டீர்கள். இப்பொழுது நீங்கள் மீண்டும் சுகமாக மாற வேண்டுமெனில், ஸ்ரீமத்படி நடந்து செல்லுங்கள். சிரேஷ்டத்திலும் சிரேஷ்டமான வழியே பகவானுடையது தான். மனிதர்களோ ஒரு புறம் சொல்கிறார்கள் பகவான் பெயர் ரூபத்திற்கு அப்பாற்பட்டவர். பிறகு சொல்கிறார்கள், பகவான் சர்வ வியாபியாக இருக்கின்றார். இதைத்தான் அதர்மம் என்று சொல்கிறோம். யாருக்குமே தெரியவில்லை பாரதத்தில் ஆதி சனாதன தேவி தேவதா தர்மம் இருந்தது. அதனை ஸ்தாபனை செய்தது யார்? ஒன்றுமே தெரியவில்லை. தந்தை மற்றும் தந்தையின் படைப்பின் ஆதி மத்ய அந்தமம் இதனை தெரிந்திருக்க வில்லை. மனிதர்கள் தான் தெரிந்து கொள்வார்கள், விலங்குகள் இதனை தெரிந்துக் கொள்ள முடியாது. சிவபாபாவைத் தான் தந்தை என்று சொல்கிறோம். பிறகு பிரஜாபிதா பிரம்மா மூலமாக பிராமண குலம் ஸ்தாபனை ஆகின்றது. பரமபிதா பரமாத்மா எப்படி நம்மை படைக்கின்றார், பிறகு பாலனை செய்கின்றார் என்று எந்த மனிதர்களுக்கும் தெரியவில்லை. பிரஜாபிதா பிரம்மா மனித சிருஷ்டியைப் படைப்பவர், பிறகு பரமபிதா பரமாத்மாவையும் கிரியேட்டர் (படைப்பவர்) என்று சொல்கிறோம். அவர் ஆத்மாக்களின் தந்தை. எனவே அனைவருமே சிவனின் குழந்தைகள் பிரம்மா குமார்-குமாரிகள். அந்த தாய் தந்தையிடமிருந்து ஆஸ்தி கிடைக்கின்றது. பாபா சொல்கிறார் நான் தான் உங்களுக்கு பிறவி கொடுத்தேன். எனவே என்னைத்தான் நினைக்க வேண்டும், ஆஸ்தியையும் நினைக்க வேண்டும். மரணம் எதிரிலேயே நிற்கிறது, இறக்கும் போது பகவானை நினைக்கச் சொல்கிறார்கள். இப்போது பகவான் சொல்கிறார் - குழந்தைகளே! நீங்கள் எனது ஸ்ரீமத்படி நடந்து செல்லுங்கள். ஒன்று யாதவரின் வழி, மற்றொன்று கௌரவரின் வழி. இதுவோ பாண்டவரின் வழி! பாண்டவர்களுக்கு ஈஸ்வரிய வழி கிடைக்கின்றது. பாடப்படுகிறது வினாசகால விபரீத புத்தி என்று. பாண்டவர்களுக்கு அன்பான புத்தி (பரீத புத்தி) உள்ளது.

நீங்கள் தெரிந்துள்ளீர்கள் - இது பொய்யான கண்டம். 5000 ஆண்டுகளுக்கு முன்பு சத்ய கண்டமாக இருந்தது. தேவதைகள் இராஜ்யம் செய்து வந்தார்கள். பாரத வாசிகள் உலகம் முழுவதற்கும் எஜமானர்களாக இருந்தார்கள். இப்போது இல்லை. இப்போது நீங்கள் மீண்டும் உலகின் எஜமானர்களாக ஆகிக் கொண்டிருக்கின்றீர்கள். சத்யுகத்தில் உலக ஆல்மைட்டி அத்தாரிட்டியின் இராஜ்யம் இருந்தது. இப்போது அது இல்லை. பாபா சொல்கிறார் - மீண்டும் அதனை நான் ஸ்தாபனை செய்து கொண்டிருக்கின்றேன். மற்ற அனைத்து தர்மமும் அழிந்து போகும். இப்போது நீங்கள் பதீத பாவனன் பரமாத்மாவை நினைவு செய்யுங்கள், தன்னை ஆத்மா என்று உணருங்கள். பாவத்மா, புண்ணியாத்மா என்று சொல்லப்படுகின்றது. பாரதத்தில் அனைவரும் புண்ணியாத்மாக்களாக இருந்தார்கள். இப்போது பாவாத்மாக்கள் இருக்கின்றார்கள். புண்ணிய பரமாத்மா என்று சொல்வதில்லை. குழந்தைகளாகிய நீங்கள் இப்போது 84 பிறவிகளை முடித்து விட்டீர்கள். இப்போது குழந்தைகளைத் திரும்ப அழைத்துச் செல்ல நான் வந்திருக்கின்றேன். நான் உங்களுக்கு எல்லையில்லா தந்தையாகவும், ஆசிரியராகவும் இருக்கின்றேன். உங்களுக்கு எல்லையில்லா வரலாறு-புவியலின் இரகசியத்தைத் தைக் கூறி சுய தரிசன சக்கரதாரியாக ஆக்குகின்றேன். தேவதைகள் சுயதரிசன சக்கரதாரி ஆவதில்லை. பிராமணர்களின் குலம் மிக உயர்வானது. பிராமணர்கள் உச்சி குடுமி போன்றவர்கள். பிரஜாபிதா பிரம்மாவின் குழந்தைகள், பிறகு தேவதைகள் ஆகின்றார்கள். பாபா சொல்கிறார்: நீங்கள் முதலில் பிராமணராக இருந்தீர்கள், பிறகு சத்திரியராகி, வைஷ்யராகி, சூத்திரனாகி விட்டீர்கள். மறுபிறவி எடுத்து வந்தீர்கள். இப்போது மீண்டும் உங்களுக்கு கல்வி கொடுத்து தேவி தேவதையாக மாற்றுகின்றேன். இந்த சமயத்தில் பாரதவாசிகள் முற்றிலும் சுடுகாட்டில் உள்ளவர் களைப் போன்று ஆகிவிட்டனர். மேலும் தங்களுக்கு பெரிய பெரிய பட்டப் பெயர்களை வைத்துக் கொள்கின்றனர் - சர்வோதயா தலைவர்... சர்வ என்றாலே சிருஷ்டி முழுவதிலும் உள்ள மனிதர்களுக்கு கருணை அளிப்பது. அதனை மனிதர்கள் செய்ய முடியாது. ஞானம் நிறைந்தவர், ஆனந்தம் நிறைந்தவர் ஒரு பாபாவைத்தான் சொல்ல முடியும். இப்போது பாபா சொல்கிறார்: அனைத்து தர்மங்களையும் மறந்து என்னை நினைவு செய்தால் யோக அக்னியால் உங்களது விகர்மம் விநாசம் ஆகும். மாறாக பதீதபாவனி கங்கை அல்ல. பதீதபாவனர் ஒரு பாபா தான். தூய்மையாக இருப்பவர்கள் தான். சிவசக்தி பாண்டவ சேனை. இந்த பாரத மாதர்கள் சிவ சக்தி பாண்டவ சேனையில் இருக்கின்றனர். அவர்கள் தங்களது உடல் மனம், பொருள் மூலமாக பாரதத்தை சொர்க்கமாக

மாற்றிக் கொண்டிருக்கின்றனர். ஒரு புறம் அகிம்சை, இன்னொரு புறம் ஹிம்சை. அவர்கள் என்ன செய்கின்றார்கள்? நீங்கள் என்ன செய்கின்றீர்கள்? நினைவுச் சின்னம் உள்ளது. 5000 ஆண்டுகளுக்கு முன்பு சேவை செய்தவர் களுக்கு நினைவுச் சின்னம் உள்ளது. நீங்கள் சேவை செய்கின்றீர்கள், இது ஞானம். இதில் முடப்பழக்கம் ஏதுமில்லை. நீங்கள் சிவன் கோவிலுக்குச் செல்கின்றீர்கள் ஆனால் சிவபாபா சொர்க்கத்தைப் படைப்பவர் என்று தெரியவில்லை. அவரிடமிருந்து கண்டிப்பாக சொர்க்க ஆஸ்தி கிடைக்க வேண்டும். பரமாத்மா எப்போதும் குழந்தைகளுக்கு சுகமெனும் ஆஸ்தி தருகிறார். எனவே அனைவரும் அவரை பதீத பாவனா வாருங்கள் என அழைக்கின்றனர். தந்தையே வந்து எங்களுக்கு சொர்க்கத்தின் இராஜ்ய பாக்கியம் தாருங்கள், முக்தி-ஜீவன் முக்தி தாருங்கள். சத்தி வள்ளல் பகவான் மட்டுமே. தூய்மையடைந்து பிறரையும் தூய்மை அடையச் செய்யும் நீங்கள் சிவசக்தி பாண்டவ சேனைகள். நீங்கள் ஸ்ரீமத்படி பாரதப் படகை கரை சேர்ப்பவர்கள். உங்களுக்கு பாபாவின் ஸ்ரீமத் கிடைக்கின்றது. அனைத்து தர்மங்களையும் மறந்து தந்தையாகிய என்னை நினைவு செய்யுங்கள். அந்த தந்தை தான் சத்-சித், ஞானக்கடல், சுகக்கடல். அவர் குழந்தைகளுக்குக் கற்பிக்க வருகிறார். பாபா ஆத்மாக்களுடன் பேசுகிறார். ஆத்மாக்கள் கேட்கின்றனர். ஆத்மா தான் அனைத்தும் செய்கிறது, பாபா சொல்கிறார் நீங்கள் வெகு காலமாக காணாமல் போய் கண்டெடுக்கப்பட்ட குழந்தைகள். எனவே அவர்கள் சொல்லி விட்டார்கள் ஆத்மாவே பரமாத்மா என்று. பரந்தாமத்திலிருந்து முதலில் வந்தவர்கள் இறுதி வரையிலும் இங்கே இருக்க வேண்டும். சொர்க்கத்தின் ஆரம்பத்தில் இந்த தேவி தேவதைகள் இருந்தார்கள். அவர்கள் தான் 84 பிறவிகளை முழுமையாக அனுபவித்தவர்கள். பரமபிதா பரமாத்மா வரும்பொழுது வெகு காலமாக காணாமல் போய் கண்டெடுக்கப் பட்டவர்கள். முதன் முதலில் வந்து தந்தையிடமிருந்து ஆஸ்தி பெறுகின்றனர். குழந்தைகளே, இல்லற வாழ்வில் இருந்து கொண்டே பாபாவை நினைவு செய்யுங்கள். தாமரை மலர்போல இருங்கள், ஸ்ரீமத்படி மீண்டும் சிருஷ்டமானவராக ஆகுங்கள். அரை கல்பம் நீங்கள் மிகவும் சுகத்தை அனுபவித்தீர்கள். பிறகு மாயா இராவணன் உங்களை அசுர வழியில் வீழ்த்திவிட்டது. சூரிய வம்சத்தைச் சேர்ந்தவர்களே, சந்திரவம்சத்தினராகி விட்டனர்.... இப்போது மீண்டும் சூத்திரனிலிருந்து பிராமணன் ஆகியுள்ளீர்கள். நீங்கள் மிகவும் இரகசியமானவர்கள். உங்களை யாருக்கும் தெரியாது. எல்லையில்லாத தந்தை சொல்கிறார்: நான் முழு சிருஷ்டிக்கும் தந்தை (பாபுஜி) ஆவேன். சொர்க்கத்தை நான் தான் ஸ்தாபனை செய்கின்றேன். எல்லைகுட்பட்ட பாபுஜி (மகாத்மா காந்தி) வெள்ளையரை வெளியேற்றினார். இவரோ அனைவரையுமே இந்த சிருஷ்டியிலிருந்து வெளியேற்றுகின்றார். அனேக தர்மங்களின் வினாசம், ஒரு தர்மத்தின் ஸ்தாபனை நடந்து கொண்டிருக்கின்றது. இந்த விஷயங்களையெல்லாம் கல்பத்திற்கு முன்பு புரிந்தவர்களே இப்போதும் புரிந்து கொள்வார்கள். யார் சூரியவம்ச இராஜ்யத்தில் வந்தார்களோ அவர்களே மீண்டும் வந்து இராஜ்யம் செய்வார்கள். இது மிகப்பெரிய மரம். ஆதிசனாதன தேவி தேவதா தர்மத்தின் நாற்று நடப்படுகிறது, கலியுகம் முன் நிறைந்த காடு, சத்யுகம் மலர்களின் தோட்டம். ஒருவருக்கொருவர் சுகம் கொடுப்பவர்கள் தெய்வீக சம்பிரதாயத்தைச் சேர்ந்தவர்கள் என்று அழைக்கப்படுவர். துக்கம் கொடுப்பவர்களை அசுர சம்பிரதாயத்தைச் சேர்ந்தவர்கள் என்று கூறப்படுவர். சிவபாபா வந்து சிவாலயம் ஸ்தாபனை செய்கின்றார். உங்களை சொர்க்கத்தின் எஜமானராக மாற்றுகின்றார். யார் எவ்வளவு முயற்சி செய்வார்களோ அவ்வளவு பதவி பெறுவார்கள். முதலில் தெய்வீக சம்பிரதாயம் இருந்தது, பிறகு அசுர சம்பிரதாயம் அதாவது சூத்திர சம்பிரதாயமாகி விட்டது. இப்போது மீண்டும் தெய்வீக சம்பிரதாயமாக மாறும். இப்போது நீங்கள் ஈஸ்வரிய சம்பிரதாயமாக மாறியுள்ளீர்கள். பிறகு தேவதையாவீர்கள். இந்த சக்கரத்தை நன்கு புரிந்து கொள்ள வேண்டும். நல்லது.

இனிமையிலும் இனிமையான, வெகுகாலம் கழித்து, காணாமல் கண்டெடுக்கப்பட்ட செல்லக் குழந்தைகளுக்கு, தாய், தந்தையாகிய பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம் :

1 . அனைவருக்கும் சுகம் கொடுத்து தெய்வீக சம்பிர தாயத்தினர் ஆகுங்கள். அசுர சம்பிரதாயத்தைப் போன்ற செயல் எதுவும் செய்ய வேண்டாம். சிவாலய ஸ்தாபனையில் உதவியாளர் ஆகுங்கள்.

2. ஆத்ம அபிமானி ஆகியிருங்கள். இல்லற வாழ்வில் இருந்தாலும் ஒரு தந்தையை மட்டுமே நினைவு செய்யுங்கள். யோக அக்னியால் தனது விகர்மத்தை சாம்பலாக்கவும்.

வரதானம் :

ஆன்மீக ரோஜாவாகி நாலாபுரங்களிலும் ஆன்மீகத் தன்மையின் நறுமணத்தை பரப்பக்கூடியவராகி கவர்ச்சியிலிருந்து விடுபட்டவர் ஆகுக.

நாம் பகவானின் தோட்டத்தின் ஆன்மீக ரோஜா என்பது எப்போதும் நினைவிருக்கட்டும். ஆன்மீக ரோஜா என்றால் ஒருபோதும் ஆன்மீகத் தன்மையிலிருந்து விலகுபவர் கிடையாது. எப்படி மலர்களில் நறுமணம் அடங்கியிருக்கிறதோ அதே போன்று தங்கள் அனைவருக்குள்ளும் ஆன்மீகத் தன்மையின் நறுமணம் அடங்கியிருந்தால் அது தானாகவே நாலாபுரங்களிலும் பரவிக் கொண்டேயிருக்கும். மேலும் அனைவரையும் தன் பக்கம் ஈர்த்துக் கொண்டேயிருக்கும். இப்போது தாங்கள் இப்படிப்பட்ட நறுமணம் உடையவராகவும், கவர்ச்சியின் மூர்த்தியாகவும் ஆகிறீர்கள். ஆகையால் தங்கள் நினைவுச் சின்னங்களாகிய கோவல்களில் ஊதுவத்தி போன்றவைகளின் மூலம் நறுமணத்தை உருவாக்குகிறார்கள்.

சுலோகன் :

சுயமாற்றத்தினால் உலகத்தை மாற்றுவதற்கு நிமித்தமாக இருப்பவர்களே உபகாரம் செய்பவர்கள் ஆவர்.